



Kunsill
tal-Unjoni Ewropea

Brussell, 17 ta' Lulju 2018
(OR. en)

10568/18

LIMITE

CORLX 347
CFSP/PESC 626
CSDP/PSDC 377
COAFR 175
CONUN 160
ATLANTA 11
CSC 212

ATTI LEGISLATIVI U STRUMENTI OĦRA

Suġġett: DEĊIŻJONI TAL-KUNSILL li temenda l-Azzjoni Kongunta 2008/851/PESK dwar l-operazzjoni militari tal-Unjoni Ewropea bil-ħsieb ta' kontribut għad-deterrenza, il-prevenzjoni u t-trażżin tal-atti ta' piraterija u ta' serq bl-użu tal-armi 'l barra mix-xtut tas-Somalja

DEĊIŻJONI TAL-KUNSILL (PESK) 2018/...

ta' ...

**li temenda l-Azzjoni Kongunta 2008/851/PESK
dwar l-operazzjoni militari tal-Unjoni Ewropea
bil-ħsieb ta' kontribut għad-deterrenza, il-prevenzjoni u t-trażzin
tal-atti ta' piraterija u ta' serq bl-użu tal-armi 'l barra mix-xtut tas-Somalja**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 42(4) u l-Artikolu 43(2) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fl-10 ta' Novembru 2008, il-Kunsill adotta l-Azzjoni Kongunta 2008/851/PESK¹ li tistabbilixxi l-operazzjoni militari Atalanta tal-UE ("Atalanta").
- (2) Fit-28 ta' Novembru 2016, id-Deċizzjoni tal-Kunsill (PESK) 2016/2082² emendat l-Azzjoni Kongunta 2008/851/PESK u estendiet Atalanta sal-31 ta' Diċembru 2018.
- (3) Ir-rieżami strateġiku ta' Atalanta fl-2018 wassal għall-konklużjoni li l-mandat ta' Atalanta jenħtieġ li jiġi estiż sal-31 ta' Diċembru 2020.
- (4) Fid-29 ta' Marzu 2017, ir-Renju Unit tal-Gran Brittanja u l-Irlanda ta' Fuq innotifika lill-Kunsill Ewropew, f'konformità mal-Artikolu 50(2) tat-Trattat, bl-intenzjoni tiegħu li johroġ mill-Unjoni Ewropea.

¹ Azzjoni Kongunta tal-Kunsill 2008/851/PESK tal-10 ta' Novembru 2008 dwar l-operazzjoni militari tal-Unjoni Ewropea bil-ħsieb ta' kontribut għad-deterrenza, il-prevenzjoni u t-trażzin tal-atti ta' piraterija u ta' serq bl-użu tal-armi 'l barra mix-xtut tas-Somalja (ĠU L 301, 12.11.2008, p. 33).

² Deċizzjoni tal-Kunsill (PESK) 2016/2082 tat-28 ta' Novembru 2016 li temenda l-Azzjoni Kongunta 2008/851/PESK dwar l-operazzjoni militari tal-Unjoni Ewropea bil-ħsieb ta' kontribut għad-deterrenza, il-prevenzjoni u t-trażzin tal-atti ta' piraterija u ta' serq bl-użu tal-armi 'l barra mix-xtut tas-Somalja (ĠU L 321, 29.11.2016, p. 53).

- (5) B'konsiderazzjoni tal-Artikolu 50(3) tat-Trattat jenhtieg li jinħatar Kmandant tal-Operazzjoni tal-UE ġdid u jintgħażlu Kwartieri Ġenerali tal-Operazzjoni tal-UE ġodda, inkluż iċ-Ċentru għas-Sigurtà Marittima tal-Qarn tal-Afrika (MSCHOA) mid-29 ta' Marzu 2019 f'12.00 CET.
- (6) Fid-19 ta' Ġunju 2018, il-Kumitat Politiku u ta' Sigurtà qabel mal-offerta ta' Spanja u Franza rigward it-trasferiment tal-istrutturi ta' kmand u kontroll ta' Atalanta.
- (7) Jenhtieg li l-Istati Membri li jagħmlu disponibbli l-istrutturi l-ġodda ta' kmand jibbenefikaw mill-fondi għall-ispejjeż komuni skont id-Deciżjoni tal-Kunsill (PESK) 2015/528¹ li tistabbilixxi mekkanizmu sabiex jiġi amministrat il-finanzjament tal-ispejjeż komuni tal-operazzjonijiet tal-Unjoni li jkollhom implikazzjonijiet militari jew ta' difiża.
- (8) Jenhtieg li l-Azzjoni Kongunta 2008/851/PESK tiġi emendata skont dan.

¹ Deciżjoni tal-Kunsill (PESK) 2015/528 tas-27 ta' Marzu 2015 li tistabbilixxi mekkanizmu sabiex jiġi amministrat il-finanzjament tal-ispejjeż komuni tal-operazzjonijiet tal-Unjoni Ewropea li jkollhom implikazzjonijiet militari jew ta' difiża (Athena) u li tħassar id-Deciżjoni 2011/871/PESK (ĠU L 84, 28.3.2015, p. 39).

- (9) F'konformità mal-Artikolu 5 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka ma tihux sehem fl-elaborazzjoni u fl-implimentazzjoni ta' deċiżjonijiet u azzjonijiet tal-Unjoni li għandhom implikazzjonijiet ta' difiża. Id-Danimarka ma tihux sehem fl-implimentazzjoni ta' din d-Deċiżjoni u ma tikkontribwixxix għall-finanzjament ta' din l-operazzjoni,

ADOTTA DIN ID-DEĊIŻJONI:

Artikolu 1

L-Azzjoni Kongunta 2008/851/PESK hija b'dan emendata kif ġej:

- (1) L-Artikolu 3 huwa sostitwit b'dan li ġej:

"Artikolu 3

Ħatra tal-Kmandant tal-Operazzjoni tal-UE

Il-Viċi Ammirall Antonio MARTORELL LACAVE huwa b'dan mahtur Kmandant tal-Operazzjoni tal-UE biex jiehu post il-Maġġur Ġeneral Charlie STICKLAND OBE RM mid-29 ta' Marzu 2019 f'12:00 CET."

- (2) L-Artikolu 4 huwa sostitwit b'dan li ġej:

"Artikolu 4

Għażla tal-Kwartieri Ġenerali tal-Operazzjoni tal-UE

1. Il-Kwartieri Ġenerali tal-Operazzjoni tal-UE għandhom ikunu jinsabu f'Northwood, ir-Renju Unit, sad-29 ta' Marzu 2019 f'12:00 CET.
2. Mid-29 ta' Marzu 2019 f'12:00 CET, il-Kwartieri Ġenerali tal-Operazzjoni tal-UE għandhom ikunu jinsabu f'Rota, Spanja, bl-eċċezzjoni ta' Ċentru għas-Sigurtà Marittima għall-Qarn tal-Afrika (MSCHOA), li għandu jkun jinsab fi Brest, Franza."

(3) Fl-Artikolu 14, jiżdied il-paragrafu li ġej:

"6. L-ammont ta' referenza finanzjarja għall-ispejjeż komuni tal-operazzjoni militari tal-UE għall-perijodu bejn l-1 ta' Jannar 2019 sal-31 ta' Diċembru 2020 għandu jkun ta' EUR 11 777 000. Il-persentaġġ tal-ammont ta' referenza msemmi fl-Artikolu 25(1) tad-Deċiżjoni (PESK) 2015/528 għandu jkun ta' 0 %".

(4) Jiddaħhal l-Artikolu li ġej:

"Artikolu 14 a

Arrangamenti finanzjarji tranzitorji

1. Mill-1 ta' Settembru 2018, l-infiq imġarrab mill-Kmandant tal-Operazzjoni tal-UE maħtur fl-Artikolu 3 u mill-Kwartieri Ġenerali tal-Operazzjoni tal-UE imsemmija fl-Artikolu 4(2) għandu jkun iffinanzjat f'konformità mad-Deċiżjoni (PESK) 2015/528.
2. Il-Kunsill b'dan jawtorizza lil Spanja u lil Franza biex jiffinanzjaw minn qabel l-ispejjeż komuni mġarrba skont il-paragrafu 1 u jitolbu rimborż għalihom f'konformità mal-Artikolu 27 tad-Deċiżjoni tal-Kunsill (PESK) 2015/528."

(5) Fl-Artikolu 16, il-paragrafu 3 huwa sostitwit b'dan li ġej:

"3. L-operazzjoni tal-UE għandha tintemm fil-31 ta' Diċembru 2020."

Artikolu 2

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi Brussell,

Għall-Kunsill

Il-President
